



# കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ഡിസംബർ	
DECEMBER	08 2022



## ശബരിമല പത്രക്കുറിപ്പ് - 2

ഫോൺ : 04735 - 202664

[www.sabarimala.kerala.gov.in](http://www.sabarimala.kerala.gov.in), [prdsabarimala2022@gmail.com](mailto:prdsabarimala2022@gmail.com)

### ഭക്തരുടെ മനം നിറച്ച് അയ്യന് പഠ നിറയ്ക്കൽ

ശബരിമല സന്നിധാനത്തെ പ്രധാന വഴിപാടുകളിലൊന്നാണ് നെൽപ്പറ നിറയ്ക്കൽ. പഠനിറയ്ക്കുന്നതിലൂടെ ഭക്തനും കുടുംബത്തിനും ഐശ്വര്യം വന്നുചേരും എന്നതാണ് സങ്കല്പം. ഈ മണ്ഡലകാലം ആരംഭിച്ചത് മുതൽ ഇതുവരെ സന്നിധാനത്ത് ഒമ്പതിനായിരത്തോളം ഭക്തരാണ് നെൽപ്പറ നിറച്ചത്.

പതിനെട്ടാം പടി കയറി വരുമ്പോൾ കൊടിമരത്തിന് സമീപമാണ് നെൽപ്പറ നിറയ്ക്കുന്നതിനുള്ള പ്രത്യേക ക്രമീകരണം ഒരുക്കിയിട്ടുള്ളത്.

മലയാളികളായ അയ്യപ്പ ഭക്തന്മാരും അയൽസംസ്ഥാനങ്ങളിൽ നിന്നെത്തുന്ന ഭക്തരും ഒരു പോലെ പഠനിറയ്ക്കൽ വഴിപാട് ചെയ്തുവരുന്നു.

200 രൂപയാണ് നെൽപ്പറ നിറയ്ക്കുന്നതിനുള്ള വഴിപാട് തുക. നിലവിൽ ഒരു ദിവസം ശരാശരി അഞ്ഞൂറിൽപ്പരം അയ്യപ്പ ഭക്തരാണ് നെൽപ്പറ നിറയ്ക്കുന്നത്. ഇതുവഴി ഏകദേശം 18 ലക്ഷത്തോളം രൂപയാണ് വരുമാനമായി ലഭിച്ചത്.

(പി.ആർ.ശബരി-140)

# സന്നിധാനത്തെ ഭക്ഷണശാലകളിൽ പരിശോധന ശക്തമാക്കി ആരോഗ്യവകുപ്പ്

സന്നിധാനത്തെ ഹോട്ടലുകളിലും ജൂസ് കടകളിലും പരിശോധന ശക്തമാക്കി ആരോഗ്യവകുപ്പ്. ഭക്തജനത്തിരക്ക് വർദ്ധിച്ച സാഹചര്യത്തിലാണ് പതിവ് പരിശോധനകൾക്ക് പുറമെ പ്രത്യേക പരിശോധനകൂടി ആരംഭിച്ചിരിക്കുന്നത്.


ഹോട്ടലുകളിലെയും മറ്റ് ഭക്ഷണശാലകളിലെയും ഭക്ഷണ പദാർത്ഥങ്ങളുടെ ഗുണനിലവാരം ഉറപ്പുവരുത്തുകയും അമിത വില ഈടാക്കുന്നത് തടയുകയുമാണ് പരിശോധനയുടെ ലക്ഷ്യം.

പഴകിയ ഭക്ഷണങ്ങൾ വിൽക്കുന്നുമോ എന്നും വൃത്തിഹീനമായിട്ടാണോ പാചകം, ഫ്രീസറിൽ സൂക്ഷിച്ചിരിക്കുന്ന ഭക്ഷണ സാധനങ്ങൾ, കൃത്യമായ രീതിയിൽ മാലിന്യം നിർമ്മാർജ്ജനം നടത്തുന്നുമോ, കാലാവധി കഴിഞ്ഞ സാധനങ്ങൾ ഉപയോഗിക്കുന്നുമോ, ജോലിക്കാർക്ക് ഹെൽത്ത് കാർഡും തുടങ്ങിയ കാര്യങ്ങളാണ് പരിശോധനാ സംഘം വിലയിരുത്തുന്നത്. പരിശോധന തുടരുമെന്നും ഭക്തജനങ്ങൾക്ക് വൃത്തിയുള്ള സാഹചര്യത്തിൽ നല്ല ഭക്ഷണം ഉറപ്പാക്കുകയാണ് ലക്ഷ്യമെന്നും ഉദ്യോഗസ്ഥർ അറിയിച്ചു.

ഡിസംബർ 8 ന് (വ്യാഴാഴ്ച) നടന്ന പരിശോധനയ്ക്ക് ഹെൽത്ത് ഇൻസ്പെക്ടർ കെ.വി സന്തോഷ് നേതൃത്വം നൽകി. സന്നിധാനം മെഡിക്കൽ ഓഫീസർ എസ്. വിനീത്, ജൂനിയർ ഹെൽത്ത് ഇൻസ്പെക്ടർമാരായ ടി. ഗോപകുമാർ, എസ്.കെ പ്രദീപ്, എസ്. ഷൈൻ തുടങ്ങിയവരാണ് സംഘത്തിലുണ്ടായിരുന്നത്.

(പി.ആർ.ശബരി - 141)

വാർത്തകൾ  
ഇനി കാണാം...  
കേൾക്കാം...  
വായിക്കാം...



PRD LIVE

**PRD LIVE**

ഒരു മൊബൈൽ ആപ്ലിക്കേഷനാണ്.  
ആൻഡ്രോയിഡ് വേർഷനിലുള്ള  
എല്ലാ സ്മാർട്ട് ഫോണിലും **PRD LIVE** ലഭ്യമാകും.  
പ്ലേ സ്റ്റോറിൽ നിന്നും **PRD LIVE**  
ഡൗൺലോഡ് ചെയ്യാം.